

Aħbar Tajba

Sir 35, 12-14.16-18

Salm 33, 2-3.17-18.19 u 23

2 Tim 4, 6-8. 16-18

Lq 18, 9-14

**“Għax kull min jitkabbar, jiċċekken;
u min jiċċekken, jitkabbar.”**

Qatt lgħabt il-logħba famuża ‘Jenga’? Din il-logħba tidher waħda sempliċi għall-ewwel li taraha. Tibda b'torri magħmul minn ħafna strixxi tal-injam f'tit ħoxnin. Kull saff tat-torri magħmul minn tliet strixxi ħdejn xulxin. L-għan ta' din il-logħba hu wieħed, li ttawwal kemm tiflah dan it-torri billi tneħhi xi strixxi minn hawn u minn hemm u żżidhom fuq. Imma rridu noqgħodu attenti. Aktar ma ngħolew aktar it-torri se jsir instabbli, u miskin dak li minħabba fih l-istruttura kollha tispicċa ċatta mal-art!

Fl-Evangġelju tal-lum Ġesù qed jgħidilna biex noqgħodu attenti għax faċli ħajjitna tispicċa qisha logħba ‘Jenga’. Imma flok daqxejn ta' torri tal-injam, f'din il-logħba nispiċċaw ngħollu lilna nfusna. Flok l-istrixxi tal-

injam nużaw ħafna ftaħir żejjed biex kull darba li nifthu ħalqna ngħolew ‘il fuq qisu bħalna qatt ma kien hawn. U jekk il-logħba sabiħa bit-torri ċkejken twassal biex grupp ta' ħbieb jieħdu gost u jilgħabu flimkien, il-logħba l-oħra li nilgħabu f'ħajjitna tispicċa taqtagħna minn sħabna. Għax il-ftaħir dak li jagħmel. Ma jagħmilniex persuni aħjar jew aktar kapaċi imma jaqtagħna ‘l fuq bħal dak it-torri tal-injam twil twil. Imma ma ninsewx li l-istorja tat-torri ma tieqafx b'torri twil u sabiħ, imma b'ħafna strixxi tal-injam jiġru ‘l hawn u ‘l hemm.

Naħseb hadd minnha ma jixtieq jiġrilu bħall-imsejken torri. Ġesù, fil-ġrajja tal-lum jurina x'għandna nagħmlu biex ma jiġrilnix hekk. Fl-istorja li rrakkonta ma jiteklimx biss

fuq xi hadd li moħħu biex jiftaħar fuq kemm hu tajjeb, imma jsemmilna lil xi hadd ieħor, il-pubblikan. Dan b'rasu baxxuta talab lil Alla biex iħenn għalih għax kien żbalja. Ġesù jikkonkludi l-parabbola tiegħu billi jpoġġilna lil dan il-pubblikan bħala mudell. Mudell għax ma qgħadx jgħolli lulu nnifsu u jitkabbar u fuq kolloxx mudell għax meta żbalja, ammetta l-iżball tiegħu u talab maħfra.

Ġesù mhux jistenna minna li ma niżbaljawx. Li jistenna mingħandna hi li meta nindunaw, nammettu l-iżball tagħna u nitolbu maħfra. Dan ikun l-ewwel pass biex nirbħu dak l-iżball ħalli ma nibqgħux nitfixklu fih. U hekk, inkunu nistgħu nikbru f'persuni għal qalb Alla li tant iħobbna u mhux inkunu torri twil imma li faċli jaqa' għal wiċċu!

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

PARABBOLA, FARIŻEW, PUBBLIKAN, TEMPJU, INĠUSTI, GĦEXUR, NSUM, JITKABBAR, JIĊĊEKKEN






Nitolbu mall-Qaddisin

Din il-gimgha se niftakru b'mod speċjali fil-missjunarji li f'hajjithom laqgħu s-sejha ta' Alla li jxandru l-ħniena tiegħu f'artijiet oħra. Għalhekk ejjew nitolbu bil-kliem tal-qaddis Papa Ġwanni Pawlu II

Ħares bi tjeiba Mulej fuq il-missjunarji tagħna, saċerdoti, reliġjużi u lajċi li telqu kollox biex ikunu xhieda tal-kelma u l-imhabba tiegħek. Kun għall-kull wiehed u waħda minnhom "il-protettur qawwi tagħhom li tweżinhom, id-dell tagħhom fix-xemx ta' nofs il-jum, ir-refuġju tagħhom mir-riħ tad-deżert, il-gwida tagħhom kontra kull tfixkil u s-sigurtà tagħhom kontra l-qtiġh il-qalb..."

Saħħahhom f'mumentu diffiċli, iggwida l-qawwa tagħhom, farraġ lil qalbhom u ppremja l-hidma tagħhom b'ħafna rebħiet spiritwali. Tħallihomx ifittxu s-suċċess jew il-ġid ta' din id-dinja, imma biss ir-rebħa tiegħek u l-ġid tal-erwieh. Ħa jkun is-Salib tiegħek, li jakkumpanjahom tul hajjithom, li jkellimhom fuq l-erojiżmu, iċ-ċaħda u l-paċi. Kun il-hena tagħhom, il-gwida tagħhom, id-dawl u l-qawwa tagħhom, sabiex ismek ikun mxandar kullimkien u li, imdawrin b'numru dejjem akbar ta' wliedek, ikunu jistgħu jkantaw innu ta' tifhir, ta' gloriya u salvazzjoni. Ammen.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AHJAR! AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Ahbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi volontiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com



AHBAR TAJBA hija pubblikazzjoni tal-Media Centre flimkien ma' Sayt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre

YOUTHEME
FOUNDATION